

प्रेषक,

अमिताभ श्रीवास्तव,
अपर सचिव,
उत्तरांचल शासन।

सेवा में,

निदेशक,
संस्कृति निदेशालय,
देहरादून।

संस्कृति अनुभाग :

देहरादून : दिनांक 31 मार्च, 2005

विषय:- जनपद पिथौरागढ़ के गंगोलीहाट में आयोजित होने वाले वसन्तोत्सव तथा जनपद टिहरी गढ़वाल के प्रसिद्ध सिद्धपीठ माँ चन्द्रबदनी में आयोजित विकास मेले के आयोजन हेतु धनराशि का आवंटन।

महोदय,

उपर्युक्त विषयक संस्कृति निदेशालय के प्रस्ताव दिनांक 20 मार्च, 2005 के सम्बन्ध में मुझे यह कहने का निदेश हुआ है कि श्री राज्यपाल महोदय जनपद पिथौरागढ़ के गंगोलीहाट में आयोजित होने वाले वसन्तोत्सव हेतु ₹0 1.00 लाख (रुपये एक लाख मात्र) तथा जनपद टिहरी गढ़वाल के प्रसिद्ध सिद्धपीठ माँ चन्द्रबदनी में आयोजित विकास मेले के आयोजन हेतु ₹0 1.00 लाख (रुपये एक लाख मात्र) अर्थात् कुल धनराशि ₹0 2.00 लाख (रुपये दो लाख मात्र) को आहरित कर व्यय करने की सहर्ष स्वीकृति प्रदान करते हैं।

2- उपरोक्त आवंटित धनराशि का उपयोग केवल उन्हीं मदों में किया जायेगा जिन मदों के लिये यह स्वीकृत किया जा रहा है। यहाँ यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है, जिसे व्यय करने के लिये बजट मैनुअल या वित्तीय हस्त पुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित अधिकारी की स्वीकृति प्राप्त कर ही किया जाना चाहिए। स्वीकृत व्यय में मितव्ययता नितान्त आवश्यक है। व्यय करते समय मितव्ययता के सम्बन्ध में समय-समय पर जारी किये गये शासनादेशों में निहित निर्देशों का कड़ाई से अनुपालन किया जाय।

3- उपरोक्त धनराशि को आहरित कर जिलाधिकारी, पिथौरागढ़ तथा जिलाधिकारी, टिहरी गढ़वाल को क्रमशः एक-एक लाख रुपये उक्त कार्यक्रमों हेतु उपलब्ध करा दिया जाय।

4- उपरोक्त व्यय वर्तमान वित्तीय वर्ष 2004-05 के अनुदान संख्या-11 के अन्तर्गत लेखाशीर्षक-2205-कला एवं संस्कृति-00-आयोजनागत-102-कला एवं संस्कृति का सम्बर्द्धन-03-स्वायत्तशासी संस्थाओं को अनुदान-20-सहायक अनुदान/अंशदान/राजसहायता के मानक मद के नामें डाला जायेगा।

5- उपरोक्त आदेश वित्त विभाग के अशा0 सं0-1983/वित्त अनुभाग-2/2005, दिनांक 30 मार्च, 2005 में प्राप्त उनकी सहमति से जारी किये जा रहें हैं।

भवदीय,

(अमिताभ श्रीवास्तव)
अपर सचिव।

पृष्ठांकन संख्या- VI-I/2005, तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महालेखाकार, लेखा एवं हकदारी, उत्तरांचल, देहरादून।
- 2- वरिष्ठ कोषाधिकारी, देहरादून।
- 3- जिलाधिकारी, पिथौरागढ़/टिहरी गढ़वाल।
- 4- वित्त अनुभाग-2, उत्तरांचल शासन।
- 5- अपर सचिव, नियोजन विभाग, उत्तरांचल शासन।
- 6- निदेशक, एन0आई0सी0, सचिवालय परिसर।
- 7- गार्ड फाईल।

आज्ञा से,

(अमिताभ श्रीवास्तव)
अपर सचिव।